

परिचर्या प्रशिक्षण केंद्र, कामा व आल्बेल्स रुग्णालय,  
मुंबई येथे पोस्ट बेसिक डिप्लोमा इन ऑनकोलॉजी  
नर्सिंग (Oncology Nursing) १ वर्ष कालावधीच्या  
अभ्यासक्रमास मान्यता देण्याबाबत.

महाराष्ट्र शासन  
सार्वजनिक आरोग्य विभाग

शासन निर्णय क्रमांक : नर्सिंग-२०२४/प्र.क्र.९१९/सेवा-५

१० वा मजला, गोकुळदास तेजपाल रुग्णालय इमारत संकुल, क्रॉफर्ड मार्केट जवळ,  
लोकमान्य टिळक मार्ग, मंत्रालय, मुंबई-४०० ००९.

दिनांक: २७ फेब्रुवारी, २०२५

**वाचा :-**

१. सहाय्यक संचालक (शुश्रूषा) आरोग्य सेवा, मुंबई यांचे पत्र क्र.संआसे/शुश्रूषा/कक्ष-९/टे-४/  
पदविका अभ्यासक्रम/ऑनकोलॉजी/४३९९/२४, दि.०३.०९.२०२४

**प्रस्तावना :-**

देशामध्ये व राज्यामध्ये कर्करोगाचे प्रमाण झपाट्याने वाढत असून त्याचा आरोग्य सेवेवर अतिरिक्त ताण पडत आहे. राज्यामध्ये असंसर्गजन्य आजार प्रतिबंधक राष्ट्रीय कार्यक्रम सुरु असून त्या अंतर्गत लवकरच जिल्हा रुग्णालयामध्ये Chemotherapy, Radiotherapy आणि Day Care Centres सुरु करण्यात येणार आहे. सद्यस्थितीत आरोग्य सेवा आयुक्तालयांतर्गत एकही कर्करोग तज्ञ परिचारीका (Oncology Nurses) तसेच Oncology Nursing Diploma प्रशिक्षण केंद्र कार्यरत नसल्यामुळे कर्करोगाच्या रुग्णांना उच्चतम गुणवत्तेची रुग्णसेवा उपलब्ध करून देता यावी यास्तव प्रशिक्षित कर्करोग तज्ञ परिचारिका तयार करण्याच्या उद्देशाने परिचर्या प्रशिक्षण केंद्र, कामा व आल्बेल्स रुग्णालय, मुंबई येथे Oncology Nursing पदविका हा १ वर्षाचा शैक्षणिक अभ्यासक्रम सुरु करण्यास मान्यता देण्याची बाब शासनाच्या विचाराधीन होती. त्यानुषंगाने पुढीलप्रमाणे निर्णय घेण्यात येत आहे:-

**शासन निर्णय :-**

सार्वजनिक आरोग्य विभागाच्या अधिपत्याखालील परिचर्या प्रशिक्षण केंद्र, कामा व आल्बेल्स रुग्णालय, मुंबई येथे पोस्ट बेसिक डिप्लोमा इन ऑनकोलॉजी नर्सिंग (Oncology Nursing) हा अभ्यासक्रम सुरु करण्यास याद्वारे मान्यता देण्यात येत आहे. सदर अभ्यासक्रमाबाबतचा तपशिल पुढीलप्रमाणे:-

**अभ्यासक्रमांबाबतचा तपशिल:-**

१	अभ्यासक्रमाचे नाव	Post Basic Diploma in Oncology Specialty Nursing
२	प्रशिक्षण कालावधी	१ वर्ष
३	प्रवेश क्षमता	२० विद्यार्थी प्रती वर्षी
४	प्रवेशाकरीता पात्रता	जीएनएम किंवा बीएस्सी नर्सिंग उत्तीर्ण नोंदणीकृत अधिपरीचारीका

२. सदर अभ्यासक्रमासाठी पहिल्या टप्प्यात केवळ सार्वजनिक आरोग्य विभागात कार्यरत अधिपरीचारीकांनाच संस्थास्तरावर प्रवेश देऊन प्रशिक्षित करण्यात यावे. तदनंतर दुसऱ्या टप्प्यात आवश्यकतेनुसार इतर उमेदवारांना सीईटीमार्फत प्रवेश देण्याबाबत विचार करण्यात यावा.

३. परिचर्या प्रशिक्षण केंद्र, कामा व आल्बेल्स रुग्णालय, मुंबई येथे पोस्ट बेसिक डिप्लोमा इन ऑनकोलॉजी नर्सिंग (Oncology Nursing) हा अभ्यासक्रम सुरु करण्यासाठी लागणारा खर्च व इतर खर्च हा उमेदवारांकडून जमा होणाऱ्या शैक्षणिक शुल्कातून भागविण्यात यावा.

४. सदर अभ्यासक्रमासाठी भारतीय शुश्रूषा परिषद / महाराष्ट्र शुश्रूषा परिषद व महाराष्ट्र शुश्रूषा मंडळाने वेळोवेळी विहित केलेले नियम लागू राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०२२७१४४७१६२४१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल कुमेरीये)

कार्यासन अधिकारी, महाराष्ट्र शासन

प्रत,

- १) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई
- २) आयुक्त, वैद्यकीय शिक्षण व संशोधन संचालनालय, मुंबई
- ३) संचालक, आरोग्य सेवा-१, आरोग्य सेवा आयुक्तालय, मुंबई.
- ४) संचालक, आरोग्य सेवा-२, आरोग्य सेवा संचालनालय, पुणे.
- ५) उपसंचालक (शुश्रूषा) आरोग्य सेवा, मुंबई.

- ६) उपसंचालक , आरोग्य सेवा, छत्रपती संभाजीनगर मंडळ, छत्रपती संभाजीनगर
- ७) सहाय्यक संचालक (शुश्रूषा) आरोग्य सेवा, मुंबई.
- ८) वैद्यकीय अधिक्षक, कामा व आल्बेल्स रुग्णालय, मुंबई
- ९) प्राचार्य, परिचर्या प्रशिक्षण केंद्र, कामा व आल्बेल्स रुग्णालय, मुंबई
- १०) मा.मंत्री,(सा.आ. व कु. क.) यांचे खाजगी सचिव
- ११) मा.राज्यमंत्री,(सा.आ. व कु. क.) यांचे खाजगी सचिव
- १२) सचिव-१, सार्वजनिक आरोग्य विभाग, मंत्रालय, मुंबई यांचे वरिष्ठ स्वीय सहाय्यक
- १३) सचिव-२, सार्वजनिक आरोग्य विभाग, मंत्रालय, मुंबई यांचे वरिष्ठ स्वीय सहाय्यक
- १४) सचिव, वैद्यकीय शिक्षण व औषधी द्रव्ये विभाग, मंत्रालय, मुंबई यांचे वरिष्ठ स्वीय सहाय्यक
- १५) निवडनस्ती (सेवा-५)